

## نیت کی فضیلت اور اس کی حقیقت

حضرت مولانا محمد ادريس صاحب کا مذکوٰت

عن النبی صلی اللہ علیہ وسلم أنه قال: "إنما الأعمال بالنيات وإنما لإمرئ مانوی فمن كانت هجرته إلى الله ورسوله فهو هجرة، ومن كانت هجرته إلى دنيا يصيّها أوامرًا يتزوجها فهجرته إلى ما هاجر إليه". (بخاری و مسلم)

اس حدیث میں وہ چیزوں کا ذکر نبی کریم صلی اللہ علیہ وسلم نے فرمایا: ایک اعمال کا، دوسراے "نیت" کا، پہلے میں نیت کے متعلق عرض کروں گا اور اس کے بعد ان شاء اللہ اعمال کے متعلق بیان کروں گا۔

اخلاص نیت کی برکت:..... قرآن مجید اور احادیث میں جا بجا تغییرات موجود ہیں کہ اعمال کی تقویت کا درود مدار نیت پر ہے اور نیت کے فھائل اور اس کا ثواب قرآن و حدیث میں اکثر جگہ موجود ہے۔ چنانچہ قرآن مجید میں ایک جگہ خدا تعالیٰ نے فقرائے مسلمین کے بارے میں آیت نازل فرمائی جس کا شان نزول یہ ہے کہ کہ کے سردار اور رؤسائے نبی کریم صلی اللہ علیہ وسلم سے یہ درخواست کی کہ ہم آپ کی بات اس شرط پر سننے کو تیار ہیں کہ جس وقت ہم لوگ آپ کی مجلس میں حاضر ہوں کہیں تو آپ ان غریب اور کم درجے کے لوگوں کو اپنے پاس سے اٹھادیا کریں، کیونکہ ہمیں ان کے ہمراہ بیٹھنے میں سخت عار آتی ہے اور ہماری شان کے خلاف ہے کہ ہم اتنے بڑے بڑے لوگ اپنے کم درجے کے لوگوں کے ساتھ بیٹھیں۔ جب ان لوگوں نے آپ سے یہ درخواست کی تو آپ اس سلسلے میں متزود تھے، حتیٰ کہ یہ آیت نازل ہوئی ہے لاطر الدالین یدعون ربهم بالغداة والعشى بریدون وجهہ آپ (اپنے پاس سے) ان لوگوں کو الگ نہ کریں جو اپنے پروردگار کو صبح شام پکارتے ہیں جس سے ان کی غرض یہ ہے کہ وہ خالص خدا تعالیٰ کی رضا چاہتے ہیں۔

یعنی ان کی عبادت اور اللہ کو پکارنا محض اخلاص اور نیک نتیٰ سے ہے اور کوئی غرض ان کی اس میں شامل نہیں۔ یہی مطلب ہے لفظ "بریدون وجہہ" کا، تو خدا تعالیٰ نے حکم فرمایا کہ آپ ان لوگوں کو اپنے پاس سے ان سرداروں اور رؤسائیں

کی خاطر نہ اٹھائیں، خواہ یہ سردار آپ کے پاس آئیں یا نہ آئیں۔

اس آیت میں غور کرنے سے معلوم ہو گا کہ اخلاص اور نیک نیتی کی خدا تعالیٰ کے ہاں کتنی قدر ہے اور اس کا کتنا مرتبہ ہے۔ یہ تو ظاہر ہے کہ یہ بات ناممکن ہے کہ نعمود باللہ نبی کو امیروں سے ان کی امارت کی بنابر صحبت اور انس ہو اور غریبوں سے ان کے اخلاص اور فقر کی وجہ سے نفرت ہو بلکہ نبی کریم صلی اللہ علیہ وسلم جو اس امر میں متعدد تھے، اس کی وجہ یہ تھی کہ آپ کو یہ حرص تھی کہ اگر میں چند منٹ کے لئے ان سردارانِ مکہ کی اس بات کو مان لوں اور تھوڑی دیر کے لئے دعوت اسلام کے خاطر ان سے تخلیہ میں گفتگو کروں تو ممکن ہے کہ یہ اسلام لے آئیں اور اس طرح ان کو ہدایت ہو جائے، پھر یہ امراء، امراء نبیں رہیں گے، بلکہ دل سے دیے ہی درویش صفت ہو جائیں گے، جیسے کہ یہ فقراء مسلمین ہیں، تو گویا آپ کا خیال مبارک یہ تھا کہ یہ چند روز کی بات ہے، پھر جب خدا تعالیٰ ان کو اسلام لانے کی توفیق دے دے گا تو پھر یہ معاملہ ہی نہیں رہے گا۔

غرض آجنباب کو جو اس جانب میلان خاطر تھا وہ اس بنا پر تھا کہ آپ ان امراء کو فقراء صفت بناتا چاہتے تھے اور فقراء مسلمین چونکہ سرتاپا جاں ثمار اور غلام تھے، اس لئے ان کو بھی گرفتاری کے ہونے کا کوئی خدش نہیں تھا۔ یہ مصائب تبلیغ و دعوت تھیں جن کی بنا پر آپ کا خیال مبارک اس بارے میں متعدد تھا، مگر چونکہ خدا تعالیٰ کی شان بے نیاز ہے اور اس کی بارگاہ میں کسی کی پرواہ نہیں، اس لئے فرمایا کہ خواہ یہ امراء اسلام لا سکیں یا نہ لائیں آپ پرواہ کریں، لیکن ان مسلمانوں کو جو اخلاص اور نیک نیتی سے صبح دشام خدا کو پکارتے ہیں، اپنے دربار سے نہ ہٹائیں۔

اب دیکھنا ہے کہ خدا تعالیٰ نے جو یہ اتنا بڑا اعزاز و اکرام ان فقراء مسلمین کا فرمایا اور ان کو ان سرداروں کے مقابلہ میں اتنا بڑا مرتبہ عطا فرمایا، اس کی علت کیا ہے اور اس کی وجہ کیا ہے؟ سواس کی جو عملت خود حق تعالیٰ یہاں فرمائی ہے ہیں، وہ یہ ہے کہ ”بریدون وجهہ“ یعنی یہ مرتبہ ان کو اس لئے عطا کیا جا رہا ہے کہ یہ خدا تعالیٰ کی عبادت محض اس لئے کرتے ہیں کہ ان کو اس کی رضا اور خوشبودی کی تلاش ہے، کوئی دشمنی غرض یا اپنی ذاتی خواہیں نہیں ہے۔

اس سے معلوم ہوا کہ ان لوگوں نے جو اپنی نیتوں کو خدا کی رضا جوئی کے لئے خالص کر لیا تھا اس اخلاص اور نیک نیتی کی یہ برکت ہے کہ ان کو اس مرتبہ عظیٰ پر فائز کیا گیا اور فقط اسی پر اکتفا نہیں فرمایا بلکہ یہ حکم دیا ہوا ذا جماء ک الدین یومنون بآیاتنا فقل سلم عليکم کتب ربکم على نفسه الرحمة انه من عمل منکم ۱۷۳۲ اس میں بھی یہی ذکر ہے کہ جب یہ فقراء آپ کے پاس آئیں تو آپ ان کو سلام کیجئے اور ہمارا یہ پیغام پہنچا دیجئے کہ خدا تعالیٰ نے ان لوگوں پر رحمت نازل کرنے کو اپنے اوپر لازم فرمایا ہے۔ تو یہ اعزاز بھی اسی نیک نیتی اور اخلاص کی بنا پر ہو رہا ہے کہ جب نبی صلی اللہ علیہ وسلم کے پاس یہ لوگ آئیں تو نبی ان کو سلام کریں اور خدا تعالیٰ کی درگاہ میں حاضر ہوں تو وہ ان پر رحمت فرمائیں اور تیسرا اعزاز یہ کہ امراء آئیں یا نہ آئیں، کوئی پرواہ نہیں، مگر ان لوگوں کو نبی صلی اللہ علیہ وسلم کے

پاس سے ان رؤسائے کی خاطر اٹھانا گوار نہیں۔

اجمی نیت عمل نہیں سے بہتر کیوں؟..... اسی طرح ایک حدیث میں آتا ہے کہ ”نیۃ السومن خیر من عملہ“ مومن کی نیت اس کے عمل سے بہتر ہے، اس حدیث کی تفسیر میں علماء کا اختلاف ہے جو درحقیقت اختلاف نہیں بلکہ اس حدیث کی مختلف تفسیریں اور تعبیریں ہیں۔ دراصل بظاہر اس حدیث میں یہ اشکال واضح ہوتا ہے کہ عمل کرنے سے نیت کا درجہ کیسے بڑھ سکتا ہے، کیونکہ نیت تو عمل سے پہلے ہوتی ہے، پھر اس میں مشقت بھی کچھ نہیں اور عمل میں مشقت ہے۔ اس لئے بعض علمانے نے اس کا مطلب یہ بیان فرمایا کہ انسان کئی قسم کے ہیں، ایک وہ کہ انسان نیک نیتی کرے اور عمل نہ کرے اور دوسرا وہ جو عمل تو کرتا ہے گر نیت نہیں ہے، مثلاً عمل میں ریاء کا شایبہ ہے یا کسی دینی غرض کو حاصل کرنے کے لئے نیک کام کر رہا ہے، تو چونکہ اس دوسرے شخص کی نیت نہیں، اس لئے اس کے عمل کا بھی کوئی ثواب نہیں، بلکہ ریاء وغیرہ کا گناہ ہو گا، بخلاف اس شخص کے کہ جس نے صرف نیت کی تھی، اس کو نیت کا ثواب تو مل گیا کوہہ عمل نہ کر سکا اور پہلے شخص کو نیت کا ثواب ملا اور نہ عمل کا تو اس صورت میں نیت عمل سے بڑھ گئی، کیونکہ بہر حال وہ نیت ثواب کا باعث ہوئی اور یہ عمل کچھ بھی نہ ہوا۔

بعض علماء نے اس کی وجہ یہ بتائی کہ چونکہ عمل تو ہوتا ہے محدود اور نیت انسان غیر محدود کی بھی کر سکتا ہے، تو اس صورت میں نیت عمل سے بڑھی ہوئی ہے، مثلاً حدیث میں ہے کہ ایک تو ایسا شخص ہے کہ جس کو خدا تعالیٰ نے مال بھی عطا فرمایا ہے اور علم بھی، اب وہ اس مال کو اپنے علم کے مطابق صحیح جگہوں میں خرچ کرتا ہے، یعنی جہاں خرچ کرنے کا حکم ہے وہاں خرچ کرتا ہے اور جہاں خرچ کرنے کی ممانعت ہے، وہاں خرچ کرنے سے رک جاتا ہے، تو ظاہر ہے کہ یہ شخص ایسا ہے کہ اس کو اجر اور ثواب بہت ملے گا، کیونکہ جہاں جہاں اس کو خرچ کرنے کی ضرورت ہو گی، دل کھول کر خدا کی راہ میں خرچ کرے گا اور ایک دوسرے شخص ہے کہ اس کے پاس نہ مال ہے اور نہ علم ہے، وہ اس کو کچھ دیکھ کر حسرت کھاتا اور رنگ کر ہے کہ کاش! خدا تعالیٰ مجھے بھی اسی طرح مال دیتا اور میں اس کو خدا کی راہ میں اس شخص کی طرح خرچ کرتا، تو نبی کریم صلی اللہ علیہ وسلم نے فرمایا ”همانی الاجر سوا“، یعنی یہ دونوں اجر اور ثواب میں برابر ہیں۔ وجہ یہ ہے کہ اس دوسرے کے پاس مال و دولت نہیں ہے، مگر اس کی نیت تو ہے کہ اگر ہوتا تو میں خرچ کرتا، تو چونکہ یہاں اس کی نیت شامل ہو گئی، اس لئے اس کو اجر اور ثواب میں اس کے برابر کر دیا گیا۔

تیراہ شخص ہے کہ خدا تعالیٰ نے اس کو مال دیا مگر اس نے علم حاصل نہیں کیا، اس لئے اپنے مال کو اندھا دھندا اور عیش پرستیوں اور فضول خرچوں میں خرچ کر رہا ہے اور کسی مغلص آدمی نے اس کو دیکھ کر یہ شخص تو خوب مرے اڑا رہا ہے اور عیش کر رہا ہے، اس لئے اس نے بھی یہ حسرت کی کہ اگر مجھے مال ملے تو میں بھی یوں ہی عیش اڑا دیں اور دنیا کے مزے لوٹوں، تو فرمایا کہ یہ دونوں گناہ میں برابر ہیں، تو یہ برابری شخص نیت کی وجہ سے ہوئی، اس لئے انسان کو چاہئے کہ اگر کسی کو

نیک کاموں میں خرچ کرتے دیکھتا ہے کہ اگر مجھے بھی ماں میر ہوتا تو میں بھی خدا کی راہ میں خرچ کرتا اور کسی کو دیکھو کر وہ اپنے ماں کو بے جا خرچ کر کے گناہ میں بٹتا ہے قیہ کیوں کہ خداوند تیرا حسنان ہے اور شکر ہے کہ تو نے مجھے دیا ہی نہیں کہ میں اس خرافات میں خرچ کرتا۔

بعض اولیاء کرام کے کلام میں دیکھا کہ دو چیزیں عجیب و غریب ہیں: ایک توبہ اور دوسرا نیت، یہ دونوں عجیب و غریب اس لئے ہیں کہ نیت کا کام ہے کہ معدوم چیز کو موجود بنا دینا، مثلاً ہم نے کوئی عمل نہیں کیا مگر نیت کر لی تو تواب سے گا تو بغیر عمل کے تواب ملے کا بھی حاصل ہوا کہ عمل موجود نہیں مگر نیت نے اس کو موجود کر دیا اور دوسرا چیز توبہ ہے جو موجود کو معدوم کر دیتی ہے کیونکہ انسان خواستہ (۷۰) برس تک گناہ کرتا رہے بلکہ شرک و کفر میں بھی بٹتا رہے، جب بارگاہ الہی پر ایک سجدہ کیا اور معافی مانگی سب یک قلم معاف اور گناب ہوں کا ایک بے شمار ذخیرہ جو موجود تھا اس کو ایک مخلصانہ توبہ نے معدوم کر دیا، یہ دونوں نعمتیں خدا تعالیٰ نے اہل ایمان کو عطا کی ہیں، عجیب نعمتیں ہیں "فَلَّهُ  
الحمد لله أكثِرًا"۔

جو حدیث ابتداء میں میں نے ذکر کی اس میں نبی کریم صلی اللہ علیہ وسلم نے ارشاد فرمایا ہے کہ اعمال کا درود مارنیت ہے، جن اعمال بمنزلہ جسم کے ہیں اور نیت بمنزلہ روح کے ہے۔ جس درجہ کی نیت ہو گی اسی درجہ کا عمل ہو گا، اگر اچھی نیت ہے تو عمل بھی اچھا ہو گا اور فاسد نیت ہے تو عمل بھی فاسد ہو گا۔ اس سے بھی "نَيْةُ الْمُوْمِنِ خَيْرٌ مِّنْ عَمَلِهِ" کا نیا مطلب واضح ہو جاتا ہے کہ جب نیت بمنزلہ روح کے ہے اور عمل بمنزلہ جسم کے ہے تو ظاہر ہے کہ روح کا درجہ جسم سے بڑھا ہوا ہے۔

آج کل کے فلسفیوں کو اور مادہ پرستوں کو اس جگہ یہ اشکال پیش آتا ہے کہ یہ باقی مخفی مولویوں کے ڈھکو سلے ہیں اور مخفی حقائقی باتیں ہیں اور اس کے لئے کوئی عقلی دلیل نہیں، کیونکہ عقل اس بات کو تسلیم کرنے سے منکر ہے کہ عمل کا درود مارنیت پر ہو، لیکن ان کا یہ خیال غلط ہے، اس کے لئے عقلی دلیل بلکہ مشاہدہ موجود ہے، دیکھئے، آپ باپ ہونے کی حیثیت سے اپنے بچے کے طما نچو مار دیں تو اس سے اس بچے کے دل میں جو آپ کی محبت ہے، اس میں کوئی فرق نہیں آئے گا، لیکن اگر آپ کسی محلے کے بچے کے طما نچو مار دیں تو اس بچے کو بھی ناگوار ہو گا اور اس کے والدین اور سرپرستوں کو بھی ناگوار گزرے گا، سوچنا چاہئے کہ آخری فرق کیوں ہوا؟ وہی نیت کا فرق ہے کہ اپنے بچے کو مارنے میں اس کی اصلاح اور تربیت مدنظر ہے اور محلے کے بچے کو مارنے میں یہ چیز نہیں۔ اسی طرح اگر کسی شخص سے نادانستہ کسی کا نقصان ہو جائے کہ اس کی نیت اور ارادہ اس نقصان کرنے کا نہیں تھا، مگر علمی اور غیر اختیاری طور پر وہ نقصان ہو گیا تو اگر یہ دوسرا شخص عدالت میں دعویٰ دائر کرے اور عدالت میں یہ بات ثابت ہو جائے کہ یہ کام اس نے قصد نہیں کیا بلکہ نادانستہ ہو گیا ہے تو عدالت اس کو سزا نہ دے گی اور اگر دے گی تو اس درجہ کی سزا نہ دے گی جیسی کہ قصد اکرنے میں دی جاتی توجہ دنیا کے احکام نیت سے بدل جاتے تو آخرت کے احکام بطریق اولیٰ بدل

جائیں گے، حدیث ”بَيْنَ الْمُوْمِنِ وَالْمُكْفِرِ لَا خَيْرٌ“ کی ایک توجیہ علماء نے یہ کہ نیت ایک ایسا فعل ہے کہ اس میں ریاء کا احتمال نہیں، اس لئے یہ عمل سے بہتر ہے، کیونکہ عمل میں ریاء کا احتمال ہے اور ایک توجیہ اس کی امام غزالی نے لکھی ہے، وہ یہ کہ عمل کا تعلق تو اعضاء ظاہری سے ہے اور نیت کا تعلق باطن سے ہے، تو اس کی مثال ایسی ہے کہ اطباء جو مریضوں کو دوادیتے ہیں ان میں بعض تو اور پر لیپ کرنے کی ہوتی ہیں اور بعض دوائیں پلانے کی ہوتی ہیں، تو ظاہر ہے جو دوا جسم کے اندر پہنچ کر اپنا اثر کرے گی، وہ زیادہ موثر ہو گی بہ نسبت اس دوا کے جو اور پر سے لیپ کے طور پر لگادی جائے، اس طرح نیت اور عمل کا حال ہے۔

نیت کی لغوی و شرعی تعریفیں:.....اب یہ معلوم کرنا چاہئے کہ لفظ ”نیت“ کے معنی کیا ہیں؟.....نیت کے معنی لفظ میں قصد کرنے اور ارادہ کرنے کے ہیں، مگر حقیقت اس کی تصد اور ارادہ کے سوا کچھ اور ہے۔ یوں سمجھئے کہ نیت کی حقیقت یہ ہے کہ نیت ایک قلبی صفت اور کیفیت کا نام ہے جو علم اور عمل کے درمیان میں ہے۔ اس کو مثال سے سمجھئے کہ مثلاً پہلے تو انسان کو علم حاصل ہوتا ہے کہ فلاں کام میں نفع ہے یا نقصان ہے، جیسے تجارت میں نفع ہونے کا کسی کو علم ہوا کہ اگر تجارت کی جائے تو نفع ہوتا ہے یا کھیتی کرنے سے غلہ پیدا ہو گا۔ یہ تو سب سے پہلا درجہ ہے جو علم کا درجہ کہلاتا ہے، دوسرا درجہ یہ ہے کہ انسان عمل ترویج کر دے جیسے تجارت کا مال خرید کر دکان میں لگا کر بیٹھ جائے یا کھیتی کرنے کیلئے مل وغیرہ چالانا شروع کر دے، عمل کا درجہ ہے اور ان دونوں کے درمیان جو چیز ہے وہ نیت ہے جس سے عمل اور کام کرنے کی ایک آمادگی پیدا ہوئی بس یہی نیت کا درجہ ہے۔

امام غزالی نے اس کی تعریف اور حقیقت کو دونوں میں بیان فرمایا ہے، فرماتے ہیں: ”ابعاث القلب إلى ما يراه موافقاً بغيره من جلب منفعة أو دفع مضره حالاً أو مالاً“ یعنی کسی کام کے لئے دل کا کھڑا ہو جانا اور آمادہ ہو جانا کہ جس کو دل اپنی غرض کے موافق پاتا ہو خواہ وہ غرض جلب منفعت ہو یا دفع مضر ہو، عام ہے، اس لئے کہ وہ غرض فی الحال ہو یا فی المال ہو۔ اسی لئے فرماتے ہیں کہ اعمال کا درود مدارد کے کھڑے ہو جانے پر ہے۔ اگر دل خدا کے لئے کھڑا ہو گیا تو وہی حکم ہو گا اور اگر دنیا کے لئے کھڑا ہو گا تو وہی حکم ہو گا۔ غرض اعمال کی روح نیت ہے، اگر نیت اچھی ہے تو عمل بھی مقبول ہے ورنہ مردود، لیکن یہ یاد رکھنا چاہئے کہ اعمال کی تین قسمیں ہیں: قسم اول تو وہ اعمال ہیں جو طاعت کہلاتے ہیں، مثلاً نماز، روزہ، صدقہ، خیرات وغیرہ اور دوسری قسم وہ کہ جو مباحات کہلاتے ہیں، یعنی جن کے نہ تو کرنے کے کوئی گناہ ہے اور نہ ان کو ترک کرنے سے کوئی گناہ، جیسے کپڑا پہننا، کھانا کھانا، خوشبو لگانا وغیرہ اور تیسرا قسم اعمال کی معاصی ہیں یعنی وہ اعمال جن کے کرنے سے شریعت نے منع کیا ہے اور ان کے کرنے میں گناہ ہے۔

کن اعمال کا مدار نیت پر ہے؟.....اب اس حدیث میں جن اعمال کا ذکر ہے اس سے اعمال طاعت اور اعمال مباح مراد ہیں۔ معاصی یعنی اعمال معصیت اس سے مراد ہیں۔ مطلب یہ ہے کہ اگر طاعات اور مباحات میں نیت اچھی

ہوئی تو نیت کے مطابق ان کی فضیلت بڑھ جائے گی مگر انہوں میں نیت خواہ کتنی بھی اچھی ہو وہ گناہ، گناہ ہی رہے گا، مثلاً کوئی شخص چوری اس نیت سے کرے کرے کہ میں اس سے غربوں کو کھانا کھاؤں گا یا کوئی رشوت اس نیت سے لے کر میں مسجد بنواؤں گا تو یہ چوری اور رشوت گناہ ہی رہیں گے اور اس پر کوئی ثواب مرتب نہ ہو گا، اس لئے معصیت میں حسن نیت کا کوئی اعتبار نہیں بلکہ عمل معصیت کی بنابرہ اچھی نیت بھی فاسد ہو جائے گی۔ طاعت میں نیت خالص اللہ کے لئے کرنی چاہئے اور اس میں کوئی پابندی نہیں، ایک عمل میں جتنی نیتیں کرلو گے اتنا ہی ثواب ملتا چلا جائے گا، مثلاً مسجد میں حاضر ہونا عبادت ہے، اگر کوئی شخص اس کے ساتھ یہ نیت بھی کر لے کہ خدا تعالیٰ کے حکم کی قیمت کے لئے حاضر ہو رہا ہوں تو اس کو دو ثواب میں گے اور اگر کسی نے اس کے ساتھ یہ نیت بھی کر لی کہ مسجد اللہ کا گھر ہے، میں اس میں جا رہا ہوں اور جو کوئی کسی کے گھر جاتا ہے وہ اس کی زیارت کرنے کو جاتا ہے اس لئے میں اللہ کی زیارت کرنے کے لئے جا رہا ہوں، تو ایک اجر اور مل جائے گا اور اگر کسی نے اس کے ساتھ یہ نیت بھی کر لی کہ کسی کے گھر جانے سے انسان اس کا مہمان ہوتا ہے تو میں خدا کا مہمان بننے کے لئے اور اس کی مہمانی کے مزے لوٹنے کو مسجد میں جا رہا ہوں تو ایک اجر اور بڑھ گیا اور اگر کسی نے یہ نیت بھی کر لی کہ مسجد میں نیک لوگ اور فرشتے ہوتے ہیں الہذا ان سے برکت بھی حاصل ہو گی، تو اس صورت میں ایک اجر و بڑھ جائے گا اور اگر کسی نے یہ بھی نیت کر لی کہ میں تو روپیا ہوں اور گنگہ رہوں اور دہاں پر اللہ کے مقبول اور برگزیدہ بننے کے لئے ہوں گے اس لئے میری روپیا ہی اور گنگہ ری ان کی برکت سے دھل جائے گی تو اس نیت کا ثواب بھی بڑھ جائے گا اور اگر یہ نیت بھی ساتھ ملا لے کہ جتنی دیر مسجد میں بیٹھوں گا، گناہوں سے محفوظ رہوں گا تو ایک اور اجر بڑھ جائے گا۔ نیز فقہاء نے لکھا کہ اعتماد نفل چند گھنٹوں بلکہ چند منٹ کا بھی ہو سکتا ہے تو اگر مسجد میں آتے وقت اعتماد کی بھی نیت کر لی تو اعتماد کا ثواب بھی ملا۔

غرض اپنی عقل سے سوچ کر جتنی چیزوں کی نیت کرتے جاؤ گے اتنا ہی اجر بڑھتا جائے گا۔ آخرت کی تجارت میں انسان کو اپنی عقل خرچ کرنی چاہئے۔ غرض خدا تعالیٰ کا خزانہ کھلا ہوا ہے وہاں ایک ہی نیت نہ کرو بلکہ ایک ایک کام کی نیت کروتا کہ اجر بڑھتا چلا جائے، وہاں کوئی کمی اور نہ ہی دینے میں ان کو کوئی مشقت ہوتی ہے، جیسے صدقہ و خیرات کرنا ثواب کا کام ہے مگر فقہاء نے لکھا ہے کہ صدقہ کے سخت سب سے زیادہ اپنے قریبی عزیز ہیں، تو اگر کوئی صدقہ کرتے وقت اپنے عزیزوں کو دے اور نیت کرے کہ چونکہ یہ ضرورت مند ہیں، اس لئے ان کو اپنی حاجت رفع کرنے کے لئے دے رہا ہوں، تو دگنا ثواب ملے گا۔

صدقہ دینے میں حضرت عمرؓ کا اصول:..... حضرت عمر رضی اللہ عنہ نے اپنے اعزہ کو صدقہ دینے کے بارے میں یہ اصول اور ضابطہ بنا کر کھاتا ہوا، وہ یہ کہ جو بعض رشتوں اور تو انسان سے کسی وجہ سے ناخوش رہتے ہیں اور بعض خوش اور راضی دتے ہیں تو آپ ان رشتہ داروں کو دینا زیادہ پسند کرتے تھے جو ناخوش رہتے ہیں اور قرآن مجید میں عباد مخلصین کے

متعلق ارشاد ہے کہ ان کا مسلک یہ ہے فلا نت بید منکم جزا ولا شکورا ۴) ہم (صدقہ دے کر) تم سے بدلا اور شکر گزاری کے طلب گار نہیں ہیں، تو چونکہ شکر یہ کا طلب کرنا بھی ایک طرح کا بدل چاہنا ہے اس لئے حضرت عمرؓ نے فرمایا کہ رو شہنے ہوئے رشتہ داروں سے شکر گزاری کی توقع نہیں ہوتی، اس لئے میں ان کو دینا پسند کرتا ہوں، یا مشتاً کوئی شخص بے نمازی ہے اس کو اس نیت سے صدقہ دیا کہ جب میں اس کو دوں گا تو یہ مجھ سے ماوس ہو جائے گا اور پھر اس کو نماز کے لئے ترغیب دے دوں گا تو اس کا اجر بھی بڑھ جائے گا، اسی طرح دکان کھولنا، خوشبوگانا، مکان بنانا وغیرہ، یہ سب کام مباح ہیں، نہ ان کے کرنے میں کچھ گناہ ہے، نٹواب، لیکن اگر مشاً دکان اس نیت سے کھولی کہ اس کے ذریعے سے روپیہ کماؤں گا اور غرباء اور مساکین کی مدد کروں گا اور مسلمانوں کو ضروریات مہیا کروں گا تاکہ ان کو سہولت ہو اور کافروں سے خریدنے کی مسلمانوں کو ضرورت نہ ہے اور اس کی وجہ سے مجھے دنیا والوں سے استغنا ہو جائے گا اور روپیہ خدا کی راہ میں اور جہاد میں خرچ کروں گا، تو اب دکان تجارت گاہ نہیں بلکہ عبادت گاہ بن گئی۔

تو دیکھئے کہ نیت کی برکت سے تجارت بھی عبادت بن گئی۔ اب اس کا ہر لمحہ گویا عبادت میں گزر رہا ہے، پھر اگر خدا کسی کو تجارت میں نفع دے اور خدا نخواست اس کے دل میں نکلا اور علو پیدا ہو جائے تو یہ دبال ہے، مشاً آپ اپنی دکان پر بیٹھے ہیں، سامنے میر چھپی ہے، بھلی کا چکھا چل رہا ہے، سامنے ٹیلی فون رکھا ہے اور سامنے سڑک پر کوئی گدرا گرفتیر خشته حال گزرا تو اس کو دیکھ کر اپنی حالت پر نا نہیں کرنا چاہئے بلکہ خدا کا شکر ادا کرنا چاہئے کہ اس کا لاکھا احسان اور کرم ہے کہ اس نے اپنی رحمت سے مجھے اتنا دے رکھا ہے وہ اگر چاہتا تو اس کا بر عکس بھی کر سکتا تھا، ایسے وقت میں بجائے تکبر اور فخر کے شکر کرنا چاہئے اور یہ سمجھنا چاہئے کہ یہ میر افرض ہے کہ ایسے ناداروں کی خبر گیری کروں اور مجھ پر جو خدا کی نعمتیں مبذول ہیں ان کا شکر کروں۔

**ایک اشکال اور اس کا جواب:**..... حضرت حسن بھریؓ فرماتے ہیں کہ قیامت کے بعد جہنم جہنم میں اور جہنمی جنت میں ہمیشہ ہمیشور ہیں گے جس کی کوئی مدت متعین نہیں، حالانکہ جن لوگوں کو جہنم میں بھیجا جائے گا ان کے اعمال کفر محدود ہیں اور جن کو جنت میں بھیجا جائے گا ان کے اعمال صالح بھی محدود ہیں تو اس محدود کی جزا الامداد کیوں مقرر کی گئی؟ حضرت حسن بھریؓ نے اس اشکال کا بھی جواب دیا ہے کہ چونکہ عمل کرنے والے کی نیت دوام کی تھی، اس لئے جزا بھی دائی مقرر ہوئی، کافر کی نیت یہ تھی کہ اگر ایک کروڑ سال کی عمر میں تو کفر ہی پر قائم رہوں گا، اسی طرح مومن کی بھی یہی نیت ہے کہ کتنی ہی عمر دڑاز کیوں نہ ہو، ایمان پر قائم رہوں گا، نیت چونکہ دوام کی ہے اس لئے جزا بھی دائی ہے، آج کل زمانہ ایسا ہے کہ لوگ دین اور عمل کے نام سے گھبرا نے لگے ہیں، کہتے ہیں کہ نیت خالص کیسے ہو سکتی ہے، سو انسان کو گھبرا نہیں چاہئے بلکہ عمل شروع کرنے سے قبل ایک دفعاً اپنی نیت درست کرے پھر بارہا نیت کرنے کی ضرورت نہیں۔

**شیخ الہندؒ کا ارشاد:**..... حضرت شیخ الہند (مولانا محمود حسن دیوبندیؒ) فرمایا کرتے تھے کہ آدمی کو چاہئے کہ عمل شروع

کرنے سے قبل اپنی نیت درست کر لے، بعد میں اگر نیت میں کچھ خلل آئے تو پرواہ نہ کرے، شیطان اگر دوسرا لے تو اتفاقات نہ کرے، جواب جاہلان باش غوشی۔ ایک بزرگ تھے انہوں نے اپنے شیخ سے عرض کیا کہ حضرت عجب سکھمیں بیٹلا ہوں، نفلین پڑھنے کو دل چاہتا ہے مگر جب پڑھنے کھڑا ہوتا ہوں تو ریا ہوتی ہے اور اگر ریا کی وجہ سے نہ پڑھوں تو نفلین سے محروم رہتا ہوں، ایسی صورت میں مجھے کیا کرنا چاہئے؟ شیخ نے کہا کہ نفلین تو ریا سے پڑھ لیا کرو اور بعد میں ریا سے تو بہ کر لیا کرو، تو اس حکایت سے معلوم ہوا کہ انسان کو جو نیک کام کرتا ہو کر گزرے اور اگر بعد میں محسوس ہو کہ اس میں ریا نہ مود کا شائیبہ ہے، تو اس سے استغفار کر لے۔

شیطان سے پچھے کاراستہ:..... نیت کی ایک عجیب فضیلت قرآن مجید سے سمجھ میں آئی، وہ یہ کہ قرآن مجید میں ہے کہ جب شیطان مردود ہو اور ذہاں سے نکالا گیا تو اس نے کہا: ﴿فَبُعْزَ تِكْ لَا غَوْنِهِمْ اجْمَعُنَ الْاعْبَادَكُمْنَهُمُ الْمُخْلَصُّينَ﴾ قسم ہے تیری عزت و جلال کی میں یقیناً ضرور ان کو (یعنی اولاد آدم کو) گراہ کروں گا مگر جوان میں سے تیرے خلص بندے ہیں۔ اس سے معلوم ہوا کہ شیطان سے پچھے کاراستہ سوائے حسن نیت اور اخلاص کے اور کوئی نہیں ہے اور اس میں کوئی مشقت نہیں کہ نیت کو کام کرنے کے وقت خالص کر لیا جائے اور اگر اس کے بعد بھی کسی کے دل کو تسلی نہ ہو اور دل اس سے راضی نہ ہو تو سمجھ لے کہ یہ شیطان کا وسوسہ ہے جو اس طرح مجھے نیک کام کرنے سے روک رہا ہے، ایسے وقت میں اس سے کہہ دے کہ مجھے تیری کچھ پرواہ نہیں تو کتنا ہی مجھے بہکا اور میرے پیچھے پڑ، میں یہ کام کر کے چھوڑوں گا اور اگر پھر بھی دل میں کچھ خلش رہ جائے تو خدا سے دعا کرے کہ اے اللہ میں کمزور ہوں، میری دشکیری فرم۔

ایک بزرگ کا واقعہ یاد آیا کہ ان کو حکومت وقت نے جبل میں بند کر دیا تو جبل میں ان کا معمول تھا کہ جب جمعہ کا دن آتا تو غسل کرتے، کپڑے بدلتے اور جب اذان کی آواز آتی تو جبل خانے کے دروازے تک تشریف لے جاتے، پھر لوٹ آتے، لوگوں نے پوچھا کہ یہ کیا بات ہے؟ فرمایا کہ قرآن مجید میں ہے ﴿إِذَا نُودِي لِلصَّلَاةِ مِنْ يَوْمِ الْجَمْعَةِ فَاسْعِوا إِلَى ذِكْرِ اللَّهِ﴾ جب جمعہ کے دن اذان ہو جائے تو تم اللہ کی یاد کی طرف دوڑو۔ سو میں اس حکم کی تعلیم کرنے کے لئے تیاری کرتا ہوں اور جہاں تک جاسکتا ہوں چلا جاتا ہوں، تو اس طرح ان بزرگ کو جمعہ کی نماز پڑھنے کا ثواب مل جاتا تھا، لہذا لوگوں کو جاہنے کے وہ شیطانی دساوں کی پرواہ کر دیں اور کہہ دیں کہ میں تو اللہ کے لئے اس کام کو ضرور کروں گا، تو بلا سے راضی ہو یا نہ ہو، اللہ تعالیٰ سے دعا کیجئے کہ ہماری نیتوں کو درست فرمائے اور حسن نیت اور اخلاص کے ساتھ اعمال صالح کی توفیق عطا فرمائے۔ آمین بارب العالمین و آخر دعوانا ان

الحمد لله رب العالمين

